

জ
জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৪/২০২২

ৰাজ্য চৰকাৰে থলুৱা শিপিনীৰ পৰা বিক্ৰী নোহোৱাকৈ থকা পৰম্পৰাগত হস্তশিল্পৰ বন্দৰ ক্ৰয় কৰিব

দিছপুৰ, ১২ জানুৱাৰী : ক'ভিড-১৯ অতিমাৰীৰ ফলত ৰাজ্যখনৰ ক্ষতিগ্রস্ত হোৱা শিপিনীসকলক
সকাহ প্ৰদানৰ উদ্দেশ্যৰে ৰাজ্য চৰকাৰে আৰ্টফেড আৰু এ জি এম চি লিমিটেডৰ জৰিয়তে থলুৱা
শিপিনীসকলৰ পৰা বিক্ৰী নোহোৱাকৈ থকা পৰম্পৰাগত হস্তনিৰ্মিত বন্দৰ ক্ৰয় কৰিব। এই উদ্দেশ্যৰে ৰাজ্য
চৰকাৰে ‘স্ব-নিৰ্ভৰ নাৰী’ নামেৰে এখন আঁচনি ৰূপায়ণ কৰিব। প্ৰথম পৰ্যায়ত ৰাজ্য চৰকাৰে যাৰ্ণ (সূতা)
পাছবুক আঁচনিৰ অধীনত ‘যাৰ্ণ পাছবুক’ থকা প্ৰায় ১.২৩ লাখ শিপিনীক সামৰি ল'ব। আজি মুখ্যমন্ত্ৰী ড°
হিমন্ত বিশ্ব শৰ্মাই পৌৰোহিত্যত জনতা ভৱনস্থিত মুখ্যমন্ত্ৰীৰ সভাকক্ষত হস্তত্ত্বত আৰু বন্দৰশিল্প বিভাগৰ
স্ব-নিৰ্ভৰ নাৰী প্ৰকল্পৰ পৰ্যালোচনামূলক এক বৈঠকত এই সিদ্ধান্ত গ্ৰহণ কৰা হয়।

আঁচনিখনৰ সবিশেষ পৰ্যালোচনা কৰি মুখ্যমন্ত্ৰী ড° শৰ্মাই এই আঁচনিখনৰ সুযোগ যাতে কোনো
মধ্যভোগীয়ে ল'ব নোৱাৰে তাক সুনিশ্চিত কৰিবলৈ বিষয়াসকলক নিৰ্দেশ দিয়ে। পৰৱৰ্তী বিভৌয় বৰ্ষত
এই আঁচনিখনৰ সঠিক ৰূপায়ণৰ ওপৰত গুৰুত্ব আৰোপ কৰি মুখ্যমন্ত্ৰীয়ে শিপিনীৰ পঞ্জীয়ন প'র্টেল এটা
আৰম্ভ কৰিবলৈ বিভাগক নিৰ্দেশ দিয়ে। আঁচনিখনৰ জৰিয়তে যাতে সৰ্বাধিক শিপিনীক সামৰি ল'ব পৰা
যায় তাৰ বাবে প্ৰতিটো উন্নয়ন খণ্ডৰ অধীনত ক্ৰয় কেন্দ্ৰ মুকলি কৰিবলৈ তেওঁ নিৰ্দেশ দিয়ে।

হস্তত্ত্বত আৰু বন্দৰশিল্প বিভাগৰ বিষয়াসকলে মুখ্যমন্ত্ৰীক অৱগত কৰে যে গামোচা, আৰনাই, কাৰ্বি
প'হ', মণিপুৰী খুদেই, বাভা পাজাৰ, ডিমাচা বিচাবাচা, মিচিং ডুমাৰ আৰু মাফলাৰ ইত্যাদি প্ৰমুখে ২৯ টা
হাতেৰে বোঁৱা বন্দৰ চিনাক্ত কৰা হৈছে। ৰাজ্য চৰকাৰে এছ অ' পি ডি - অ' ডি এছৰ অধীনত ২০২১-২২
বিভৌয় বৰ্ষত ৮০ কোটি টকা ব্যয় কৰাৰ বাবে ব্যৱস্থা বাঢ়িছে।

বিষয়াসকলে উৎপাদিত কাপোৰৰ সূতাৰ প্ৰয়োগ, আকাৰ, ওজন আৰু আৰ্হি অনুসৰি সামগ্ৰীৰ মান
নিৰূপণ কৰিছে। যিবোৰ সামগ্ৰী ক্ৰয় কৰা হ'ব সেইসমূহ আৰ্টফেড আৰু এ জি এম চিৰ শ্ৰীৰমৰ জৰিয়তে
বিক্ৰী কৰা হ'ব। ইয়াৰ লগতে অনলাইন বজাৰ ব্যৱস্থাবো সহায় লোৱা হ'ব। সমগ্ৰ ৰাজ্যখনতে ৮৭ টা
ক্ৰয় কেন্দ্ৰ চিনাক্ত কৰা হৈছে বুলিও বিষয়াসকলে অৱগত কৰে।

আজিৰ এই বৈঠকত হস্তত্ত্বত আৰু বন্দৰশিল্প বিভাগৰ মন্ত্ৰী ইউ জি ব্ৰহ্মা, মুখ্যমন্ত্ৰীৰ প্ৰধান সচিব
সমীৰ কুমাৰ সিনহা আৰু বিভাগৰ শীৰ্ষ বিষয়াসকল উপস্থিত আছিল।

বীংগঃ / পুঃড়েঃ
১২-১-২০২২